



తెలంగాణ ప్రజలందరికీ శుభవార్త.. వారందరికీ మరొసారి అవకాశం..

ప్రభుత్వం కీలక నిర్ణయం..!!

- ధరణి వెబ్ పోర్టల్ వల్ల ఏర్పడిన భూసమస్యల పరిష్కారానికి నడుం బిగించింది
- వీలైనంత త్వరగా ధరణిలో నెలకొన్న భూముల సమస్యలను పరిష్కరించి
- ఈ గడవులోగా ధరణిలో తప్పుగా నమోదైన భూముల వివరాలను మార్చుకోవచ్చు
- రైతులందరూ భూభారతి కార్యక్రమం ద్వారా సులభంగా తప్పులు సరిదిద్దుకోవచ్చు
- గతంలో ఇందుకోసం రైతులకు ఇచ్చిన గడువు ఇటీవల ముగిసింది
- తెలంగాణ ప్రభుత్వం భూభారతి కార్యక్రమాన్ని ప్రతిష్టాత్మకంగా నిర్వహిస్తోంది

రైతులకు తెలంగాణ ప్రభుత్వం ఊరటనిచ్చేలా మరో నిర్ణయం తీసుకుంది. భూముల వివరాలలో తప్పులను సరిదిద్దుకునేందుకు గడువు పొడిగించింది. రైతులు భూభారతి పోర్టల్ ద్వారా తప్పులను సరిదిద్దుకోవచ్చు. ఆ పోర్టల్ లోకి వెళ్లి అపై చేసుకోవచ్చు. అలాగే మీ సేవ ద్వారా దరఖాస్తు చేసుకోవచ్చు.

సంక్రాంతి పండుగ వేళ తెలంగాణలోని రైతులకు ఊరటనిచ్చేలా తెలంగాణ ప్రభుత్వం కీలక నిర్ణయం తీసుకుంది. ధరణి వెబ్ పోర్టల్ వల్ల ఏర్పడిన భూసమస్యల పరిష్కారానికి నడుం బిగించింది. వీలైనంత త్వరగా ధరణిలో నెలకొన్న భూముల సమస్యలను పరిష్కరించి రైతుల ఇబ్బందులను తీర్చేందుకు మరొక సమయమిచ్చింది. ఇందులో భాగంగా ఏప్రిల్ 13 వరకు ప్రభుత్వం గుడుపు పొడిగించింది. ఈ గడవులోగా ధరణిలో తప్పుగా నమోదైన భూముల

వివరాలను మార్చుకోవచ్చని ప్రభుత్వం స్పష్టం చేసింది. సాంకేతిక, రి కార్డు పరమైన తప్పులను రైతులు సరిదిద్దుకోవచ్చని తెలిపింది. రైతులందరూ భూభారతి కార్యక్రమం ద్వారా సులభంగా తప్పులు సరిదిద్దుకోవచ్చని రేవంట్ సర్కార్ వెల్లడించింది. రైతులకు టెన్ ఫిట్... ఒకరి భూమి మరొక పేరు మీదకి వెళ్లడం, సర్వే నెంబర్లు తప్పుగా పడటం, భూమి విస్తీర్ణంలో తేడాలు పడటం, నిషేధిత జాబితాలో ఉండటం వంటి

..26 పేజీలో



ఇరుసుమండ బ్లోఅపుట్..

నాలుగో రోజూ ఎగసిపడుతున్న మంటలు

కోనసీమ జిల్లా ఇరుసుమండ వద్ద ఓఎన్ జేసీ బావిలో సంభవించిన బ్లోఅపుట్ ఇంకా అదుపులోకి రాలేదు. వరుసగా నాలుగో రోజూ అగ్నికీలలు ఎగసిపడుతూనే ఉన్నాయి. ఈ నెల 5న బ్లోఅపుట్ జరిగినప్పుడు భారీ మంటలు రాగా.. ప్రస్తుతం ఉద్ధృతి తగ్గింది. ప్రమాద స్థలానికి 10 మీటర్ల దగ్గరకు వెళ్లి సిబ్బంది నియంత్రణ చర్యలు చేపడుతున్నారన్నారు. మంటల్ని అదుపు చేసేందుకు నీటిని విరజిమ్మే ప్రక్రియ నిరంతరం కొనసాగుతోంది. మంటలు పూర్తిగా అర్పేందుకు మరికొన్ని రోజుల సమయం పట్టే అవకాశం ఉంది

ఏపీలో స్కూల్ విద్యార్థులకు జగన్ రిలీఫ్..!!

ప్రభుత్వం మరో కొత్త కార్యక్రమం.. రాష్ట్రవ్యాప్తంగా అమలు.. విద్యా వ్యవస్థలో నూతన మార్పులకు ఏపీ ప్రభుత్వం శ్రీకారం చుడుతోంది



..26..

పటి ప్రజలందరూ ఎగిరి గంతేసే వార్త..

సామాన్యుడి సాంతింటి కల

సాకారం..!!

ఏపీ ప్రజలకు కేంద్ర, రాష్ట్ర ప్రభుత్వాలు శుభవార్త అందించాయి

- ఒక్కొక్కరి అకౌంట్లోకి రూ.2.50 లక్షలు.. సంక్రాంతి వేళ పందగ్గే..
- సాంతిల్లు కట్టుకోవాలనుకునేవారికి ఉపశమనం లభించింది
- ఇట్లు మంజూరు అయిన తర్వాత లబ్ధిదారులు నిర్దించుకోవాల్సి ఉంటుంది
- ఇంటి నిర్మాణం సాగుతున్న కొద్ది నిధులను అకౌంట్లలో ప్రభుత్వం జమ చేస్తూ ఉంటుంది
- కేంద్ర, రాష్ట్ర ప్రభుత్వాలు కలిసి లబ్ధిదారులకు రూ.2.5 లక్షలు మంజూరు చేయనుంది


సాంతిల్లు కట్టుకోవాలనే ఆశ ప్రతిఒక్కరికీ ఉంటుంది. సాంతింటి కలను సాధించుకునేందుకు డబ్బులు కూడబెట్టుకుంటూ ఉంటారు. కొత్త ఇంటిని నిర్మించుకోవాలంటే లక్షలు ఖర్చవుతాయి. సామాన్యులకు ఇది భారంతో కూడుకున్నది. దీంతో సామాన్యుడి సాంతింటి కలను సాకారం చేసేందుకు కేంద్ర, రాష్ట్ర ప్రభుత్వాలు అనేక పథకాలను



ప్రవేశపెడుతున్నాయి. కొన్ని పథకాలను రాష్ట్ర ప్రభుత్వాలు ప్రత్యేకంగా అమలు చేస్తోండగా.. కేంద్ర ప్రభుత్వంతో కలిసి మరి కొన్ని పథకాలను రాష్ట్రాలు అమలు చేస్తోన్నాయి. ఇందులో భాగంగా కేంద్ర ప్రభుత్వంతో కలిసి ఏపీ ప్రభుత్వం పీఎం ఆవాస్ యోజన గ్రామీణ్ 2.0 పథకాన్ని అమలు చేస్తోంది. ఈ పథకం కోసం గత నెలలో



ప్రజల నుంచి దరఖాస్తులు ఆహ్వానించింది. డిసెంబర్ 14 వరకు దరఖాస్తు చేసుకోవాల్సి ఉందిగా నూచించగా.. ఈ పథకం కింద లబ్ధి పొందేందుకు దాదాపు 60 వేల మందికిపైగా అప్లికేషన్స్ పెట్టుకున్నారు. వచ్చే నెలలో ఇట్లు మంజూరు.. దరఖాస్తులను పరిశీలిస్తున్న అధికారులు.. లబ్ధిదారులను గుర్తించేందుకు క్షతస్థాయిలో సర్వే నిర్వహిస్తున్నారు. ఈ సర్వే జనవరిలో పూర్తి కానుండాగా.. వచ్చే నెలలో అర్హులైన వారికి పీఎం ఆవాస్ యోజన



పథకం కింద ఇళ్లను మంజూరు చేయనున్నారు. ఇట్లు మంజూరు అయిన తర్వాత లబ్ధిదారులు నిర్దించుకోవాల్సి ఉంటుంది. ఇంటి నిర్మాణం సాగుతున్న కొద్ది నిధులను అకౌంట్లలో ప్రభుత్వం జమ చేస్తూ ఉంటుంది. కేంద్ర, రాష్ట్ర ప్రభుత్వాలు కలిసి లబ్ధిదారులకు రూ.2.5 లక్షలు మంజూరు చేయనుంది. సాంత స్థలం ఉండి ఇల్లు కట్టుకోవాలనుకునేవారికి స్థలం లేకుండా ఇల్లు నిర్మించుకోవాలన్నా ప్రభుత్వం ఆర్థిక సాయం చేస్తుంది.

వైకాపా కుట్రలను సమర్థంగా...

తిప్పి కొట్టాలి..!!

వైకాపా మాదిరిగా రప్పారప్పా మన విధానం కాదు..

- ప్రజల తీర్పును గౌరవిస్తూ ఎంత సేవ చేశామన్నదే మన అజెండా కావాలి
- అభివృద్ధి-సంక్షమం సమన్వయంతో ప్రజలకు ప్రయోజనం చేకూర్చాలి
- అందరూ ఏకతాటిపైకి వచ్చి అస్యత ప్రచారాలకు దీటుగా బదులివ్వాలి
- ప్రజావేదికలో వచ్చే ఫిర్యాదుల పరిష్కారానికి మంత్రులు బాధ్యత తీసుకోవాలి
- తమ శాఖలకు సంబంధించిన అర్థీల పరిష్కారానికి మంత్రులు చొరవ చూపాలి
- పార్టీ బలోపేతం, క్యాడర్ ను ఏకతాటిపైకి తెచ్చేందుకు ఇన్ చార్జ్ మంత్రులు పనిచేయాలి
- తెదేవా జాతీయ ప్రధాన కార్యదర్శి, మంత్రి నారా లోకేశ్

అమరావతి: వైకాపా మాదిరిగా రప్పారప్పా మన విధానం కాదని తెదేపా జాతీయ ప్రధాన కార్యదర్శి, మంత్రి నారా లోకేశ్ అన్నారు. దౌర్జన్యాలు, బెదిరించడం మన పార్టీ

సంస్కృతి కాదని చెప్పారు. క్యాబినెట్ ఫేటీకి ముందు పలువురు మంత్రులతో ఆయన మాట్లాడారు. "ప్రజల తీర్పును గౌరవిస్తూ ఎంత సేవ చేశామన్నదే మన అజెండా కావాలి. అభివృద్ధి-సంక్షమం

సమన్వయంతో ప్రజలకు ప్రయోజనం చేకూర్చాలి. వైకాపా కుట్రలను పార్లమెంట్ నియోజకవర్గాల వారిగా నేతలు సమర్థంగా తిప్పి కొట్టాలి. అందరూ ఏకతాటిపైకి వచ్చి అస్యత



ప్రచారాలకు దీటుగా బదులివ్వాలి. ప్రజావేదికలో వచ్చే ఫిర్యాదుల పరిష్కారానికి మంత్రులు బాధ్యత తీసుకోవాలి. తమ శాఖలకు సంబంధించిన అర్థీల పరిష్కారానికి మంత్రులు చొరవ చూపాలి. పార్టీ బలోపేతం, క్యాడర్ ను ఏకతాటిపైకి తెచ్చేందుకు ఇన్ చార్జ్ మంత్రులు పనిచేయాలి" అని లోకేశ్ అన్నారు.

పాట్లలు బలిచ్చిన వైకాపా కార్యకర్తలతో

జగన్ భేటీ

పార్టీ శ్రేణులు ఎవరూ భయపడవద్దు..

కేసులపై పార్టీ న్యాయ విభాగం అవసరమైన సహాయం అందిస్తోంది

అమరావతి: గత నెలలో తన పుట్టినరోజు సందర్భంగా గోపాలపురం నియోజకవర్గం తూర్పు చోడవరంలో షేక్స్ పిట్ల పద్మ పాట్లలు బలి ఇచ్చిన వైకాపా కార్యకర్తలతో ఆ పార్టీ అధ్యక్షుడు, మాజీ సీఎం జగన్ బుధవారం భేటీ అయ్యారు. పోలీసులు ఎలాంటి ఊసులు నమోదు చేశారు? అరెస్ట్ చేసి రోడ్డుపై నడిపించి తీసుకువెళ్లిన తీరును వారు జగన్ నకు వివరించారు. 'శ్రేణులు ఎవరూ భయపడవద్దు. కేసులపై పార్టీ న్యాయ విభాగం అవసరమైన సహాయం అందిస్తోంది. ప్రభుత్వ దన్నుతో చట్టాన్ని చేతుల్లోకి తీసుకుని, వ్యవస్థలు దిగజార్చేలా



వారితో చెప్పారు. ఈ మేరకు ఆయన కార్యాలయం ప్రకటన విడుదల చేసింది. ఈ కార్యకర్తలను గోపాలపురం వైకాపా ఇన్ చార్జ్, మాజీ హోంమంత్రి తానేటి వసంత తీసుకొచ్చారు.

ఏపీలో స్కూల్ విద్యార్థులకు జగ్ రిలీఫ్..!!

ప్రభుత్వం మరో కొత్త కార్యక్రమం.. రాష్ట్రవ్యాప్తంగా అమలు..విద్యా వ్యవస్థలో సూతన మార్పులకు ఏపీ ప్రభుత్వం శ్రీకారం చుడుతోంది

ఏపీ ప్రభుత్వం ప్రభుత్వ స్కూల్ విద్యార్థుల ఆరోగ్యానికి పెద్ద పీట వేయనుంది. స్కూల్స్లో విద్యార్థులు అనారోగ్యానికి గురైనా లేదా గాయపడినా వెంటనే చికిత్స పొందేలా స్కూల్లోనే ఏర్పాట్లు చేయనుంది. ఇందుకోసం మరో కొత్త కార్యక్రమానికి శ్రీకారం చుట్టింది. నిధులు కూడా రిలీజ్ అయ్యాయి. విద్యా వ్యవస్థలో సూతన మార్పులకు ఏపీ ప్రభుత్వం శ్రీకారం చుడుతోంది. అందులో భాగంగా ఇప్పటికే పేరెంట్స్ మీటింగ్స్ వంటి కార్యక్రమాలు నిర్వహిస్తోంది. ప్రైవేట్ స్కూళ్లకు కూడా ప్రభుత్వ స్కూళ్లను తీర్చిదిద్దేందుకు అనేక కొత్త సదుపాయాలు ప్రవేశపెడుతోంది. మధ్యాహ్న భోజన పథకంలో కొత్త పదార్థాలు వడ్డించడంతో పాటు పిల్లలకు శుభ్రత పట్ల అవగాహన కల్పించేందుకు ఇటీవల ముస్సాయి అనే కార్యక్రమాన్ని ప్రారంభించింది. ఈ క్రమంలో విద్యార్థుల కోసం గవర్నమెంట్ స్కూళ్లలో మరో ప్రత్యేక కార్యక్రమాన్ని ప్రారంభించేందుకు సిద్ధమవుతోంది.

సిక్ రూమ్లు... ప్రభుత్వ స్కూళ్లలో సిక్ రూమ్లను ప్రత్యేకంగా ఏర్పాటు చేయాలని కూటమి ప్రభుత్వం నిర్ణయం

తీసుకుంది. ఇందుకోసం స్కూల్స్లో ఒక ప్రత్యేక గది కేటాయిస్తారు. ఈ గదిలో ప్రభుత్వ చికిత్స కిట్లు, మెడిసిన్స్, వస్తువులు ఉంటాయి. పిల్లలు ఎవరైనా అనారోగ్యానికి గురైనప్పుడు లేదా గాయపడ్డప్పుడు వెంటనే ఇక్కడ ప్రాథమిక వైద్య సహాయం పొందవచ్చు. ఈ రూమ్లను మెడికల్, సిక్, నర్సు ఆఫీస్గా పిలవనున్నారు. పిల్లల ఆరోగ్యానికి పెద్ద పీట వేసేందుకు ప్రభుత్వం ఈ నిర్ణయం తీసుకుంది. త్వరలోనే రాష్ట్రవ్యాప్తంగా 600కి పైగా పాఠశాలల్లో వీటిని ఏర్పాటు చేయనున్నారు. ఇందుకోసం సర్దుబాటు అభియాన్ నిధులను వాడుకోనున్నారు. ఒక్కో సిక్ రూమ్ కోసం సర్దుబాటు అభియాన్ రూ.5 లక్షల చొప్పున నిధులు విడుదల చేసింది. మార్చి నాటికి ప్రారంభం.. 2026 మార్చి నాటికి ప్రభుత్వ స్కూల్స్లో వీటిని అందుబాటులోకి తీసుకురానుంది. ప్రస్తుతం తొలి దశలో 600 ప్రభుత్వ స్కూల్స్లో సిక్ రూమ్స్ నెలకొల్పనుండగా.. విదతల వార్షిక అన్ని స్కూళ్లలో ఏర్పాటుకు సిద్ధమవుతోంది. సిక్ రూమ్ ఏర్పాటు కోసం స్కూల్స్లో పెద్దగా ఉండే గదిని రెండుగా విభజిస్తారు. అందులో ఒక గదిలో ఈ సిక్ రూమ్ ఉంటుంది. స్థానిక ఆస్తులతో కలిసి ఇక్కడ పిల్లలకు ఆరోగ్యంపై అవగాహన కల్పించడంతో పాటు మెడికల్ టెస్టులు నిర్వహిస్తారు. దీని ద్వారా పిల్లల డిజిటల్ హెల్త్ ప్రొఫైల్ తయారు చేస్తారు. ఇంతేకాకుండా దీనివల్ల, ఆరోగ్య నిపుణులు, తల్లిదండ్రులతో ఒక కమిటీ ఏర్పాటు చేసి సిక్ రూమ్ నిర్వహణ అప్పగించవచ్చు. పరిశుభ్రత, మానసిక ఆరోగ్యంపై అవగాహన కార్యక్రమాలు నిర్వహించనున్నారు.



ఏపీ ప్రజలందరూ ఎగిరి గంతేసే వార్త.. సామాన్యుడి సాంతింటి కల సాకారం..!!

(మొదటిపేజి తరువాయి)

ప్రభుత్వమే స్థలం కేటాయించి ఇంటికి రూ.2.5 లక్షల సాయం అందించనుంది.

దరఖాస్తు ఎలా చేసుకోవాలి..?... సీఎం ఆవాస్ యోజన పథకం కింద లబ్ధిపొందాలంటే



ముందుగా దరఖాస్తు పెట్టుకోవాలి. గ్రామ సచివాలయాల్లో ఉండే ఇంజనీరింగ్ సహాయకులను సంప్రదించి దరఖాస్తు చేసుకోవాలి ఉంటుంది. దరఖాస్తులతో పాటు పాటు ఆధార్ కార్డ్, రేషన్ కార్డ్, పాస్ పోర్ట్ సైజు ఫోటోలు, ఉపాధి హామీ జాబ్ కార్డ్, ఇంటి స్థలం పత్రాలు, బ్యాంక్ అకౌంట్ వివరాలు సమర్పించాల్సి ఉంటుంది. అలాగే ఇంటి స్థలం లేనివారు రేషన్ కార్డ్, ఆధార్ కార్డు, ఫోటోలు అందించాల్సి ఉంటుంది. అధికారులు క్షత్రస్థాయిలో పర్యటించి మీరు నిజంగా ఆర్థిక కలిగినవారా అయితే ఇంటిని మంజూరు చేస్తారు. కాగా ఈ పథకానికి ఆన్లైన్లో కూడా దరఖాస్తు చేసుకునే అవకాశముంది. ఇందుకోసం సీఎం ఆవాస్ యోజన వెబ్సైట్ను సంధించాల్సి ఉంటుంది. అందులో వివరాలు పూర్తి చేసి దాక్కుమంటే అప్లోడ్ చేయాలి ఉంటుంది. ఆ తర్వాత వచ్చే రిజిస్ట్రేషన్ నెంబర్ ఆధారంగా మీరు స్టేటస్ తెలుసుకోవచ్చు.

తెలంగాణ ప్రజలందరికీ శుభవార్త.. వారందరికీ మరోసారి అవకాశం.. ప్రభుత్వం కీలక నిర్ణయం..!!

(మొదటిపేజి తరువాయి) అన్నింటిలో రైతులు మార్పులు చేసుకోవచ్చు. గతంలో ఇందుకోసం రైతులకు ఇచ్చిన గడువు ఇటీవల ముగిసింది. అయినా రాష్ట్రంలో చాలామంది రైతులు ఇంకా ఇలాంటి సమస్యలతో బాధపడుతున్నట్లు ప్రభుత్వం దృష్టికి వచ్చింది. ఈ క్రమంలో ప్రభుత్వం మరోసారి రైతులకు అవకాశం కల్పించింది. గతంలో ధరణి పోర్టల్లో 2.45 లక్షల పెండింగ్ దరఖాస్తులు ప్రభుత్వం దృష్టికి రాగా.. వాటిని అధికారులు పరిశీలించారు. ఇప్పుడు మరోసారి తప్పులు సరిదిద్దుకునే అవకాశం ఇవ్వడంతో ఇంకా ఇబ్బందులు ఎదుర్కొంటున్న రైతులకు బెనిఫిట్ జరగనుంది. తెలంగాణ ప్రభుత్వం భూభారతి కార్యక్రమాన్ని ప్రతిష్టాత్మకంగా నిర్వహిస్తోంది. ఈ ప్రాగ్ం కింద గ్రామాల్లో ప్రత్యేక రెవెన్యూ సదస్సులు నిర్వహించి భూమలు రీసర్వే నిర్వహిస్తోంది. తప్పులు సరిదిద్దకోవడం ఎలా అంటే..?.. తమ భూములకు సంబంధించి ప్రభుత్వం రికార్డులు, దాక్కుమంటుంటే తప్పుగా నమోదు అయి ఉంటే రైతులు వివరాలను మార్చుకోవచ్చు. ఇందుకోసం మీ-సీఎం కేంద్రాల ద్వారా దరఖాస్తు చేసుకోవచ్చు. అలాగే భూభారతి పోర్టల్లోకి నేరుగా వెళ్లి కూడా రైతులు దరఖాస్తు చేసుకోవచ్చు. ఏప్రిల్ నాటికి అన్నీ వివాదాలను పరిష్కరించి భూములను పక్కాగా డిజిటలైజేషన్ చేయాలని ప్రభుత్వం డెడ్ లైన్ విధించింది. ఈ గడువులోగా రైతులు సమస్యలు పరిష్కరించేందుకు సిద్ధమవుతారే. రైతులకే కాకుండా రియల్ ఎస్టేట్ భూములకు కూడా దీని పల్ల రాధం జరగనుంది. రియల్ ఎస్టేట్ వివాదాలు కూడా పరిష్కారం కావడం వల్ల భూములు రిజిస్ట్రేషన్లు పెరుగుతాయి. దీని వల్ల ప్రభుత్వ రిజిస్ట్రేషన్ శాఖకు ఆదాయం పెరుగుతుంది.

ప్రజలకు రేవంత్ సర్కార్ సంక్రాంతి గిఫ్ట్..

ఆ నెలలో రెండోవిడత ఇందిరమ్మ ఇళ్ల పంపిణీ!

సంక్రాంతి పండుగ నేపథ్యంలో తెలంగాణ ప్రజలకు ప్రభుత్వం మరో గుడ్ న్యూస్ చెప్పింది. రాష్ట్రంలో ప్రభుత్వం అమలు చేస్తున్న ఇందిరమ్మ ఇళ్ల విషయంలో కీలక నిర్ణయం తీసుకుంది. ఏప్రిల్లో రెండో విడత ఇందిరమ్మ ఇళ్లను మంజూరు చేయనున్నట్లు ప్రకటించింది. ఈ విషయాన్ని స్వయంగా రెవెన్యూ శాఖ మంత్రి పొంగులేటి శ్రీనివాస్ రెడ్డి ప్రకటించారు. సంక్రాంతి వేళ రాష్ట్ర ప్రజలకు మంత్రి పొంగులేటి శ్రీనివాస్ రెడ్డి గుడ్ న్యూస్ చెప్పారు. రాష్ట్రంలో ఏప్రిల్ నెల నుంచి రెండో విడత ఇందిరమ్మ ఇళ్ల కేటాయింపు ప్రక్రియను ప్రారంభించనున్నట్లు తెలిపారు. ఎన్నికల సమయంలో ఇచ్చిన హామీ మేరకు అధికారంలోకి వచ్చిన తర్వాత కాంగ్రెస్ ప్రభుత్వం రాష్ట్రంలో ఇందిరమ్మ ఇళ్ల పథకాన్ని అమలు చేస్తుంది. ఈ పథకం కింద ఇప్పటికే రాష్ట్రవ్యాప్తంగా రూ.22,500 కోట్లతో 4.5 లక్షల ఇళ్లను నిర్మించినట్లు మంత్రి పొంగులేటి శ్రీనివాస్ రెడ్డి తెలిపారు. రాష్ట్రంలో అర్హులైన ప్రతి వ్యక్తికి సొంతింటిని అందించడమే ప్రభుత్వ

లక్ష్యమని ఆయన స్పష్టం చేశారు. రాష్ట్రంలో ప్రతి సమత్వరం 2 విడతలుగా ఇళ్ల మంజూరు కొనసాగుతుం



దన్నారు. అలాగే ఇళ్ల మొదటు పెట్టిన ప్రతి ఒక్కరికి బిల్లులు చెల్లిస్తున్నామని అన్నారు. ఇటీవల జరిగిన అసెంబ్లీ సమావేశాల్లో కాంగ్రెస్ పార్టీ ఎమ్మెల్యేలతో పాటు ఇతర ఎమ్మెల్యేలు సైతం రాష్ట్రంలో మరిన్ని ఇందిరమ్మ ఇండ్లను

మంజూరు చేయాలని తన దృష్టికి తీసుకొచ్చినట్లు ఆయన తెలిపారు. దాంతో పాటు ఇంతకు ముందు గృహ జ్యోతి కింద మంజూరు చేసిన ఇండ్ల నిర్మాణాన్ని కూడా పూర్తి చేసేలా చర్యలు తీసుకోవాలని కోరినట్లు తెలిపారు. వాటిపై కూడా ప్రభుత్వం కనరత్న చేస్తోందని ఆయన చెప్పుకోచ్చారు. ఇదిలా ఉండగా గత బీఆర్ఎస్ ప్రభుత్వంపై కూడా ఆయన మండిపడ్డారు. కాశీశ్వరం కడితే కమీషన్ వస్తుందని అలోచించిన గత ప్రభుత్వం.. పేదవాడి సొంతింటి కళను మాత్రం పట్టించుకోలేని విమర్శించారు.

గృహ నిర్మాణ శాఖను సైతం నాశనం చేసినదని ఫైర్ అయ్యారు. కానీ కాంగ్రెస్ ప్రభుత్వం మాత్రం ఇచ్చిన హామీ మేరకు అధికారంలోకి వచ్చిన వెంటనే అర్హులకు ఇందిరమ్మ ఇళ్లను కేటాయింపిందన్నారు.

భారతదేశంలో తయారు చేసే ప్రతిదీ, ప్రపంచం కోసమే అయ్యి ఉండాలి : ప్రధాని మోదీ

కాలక్రమేణా ఆర్టిఫిషియల్ ఇంటెలిజెన్స్ (AI) వాడకం పెరుగుతోంది. ఇంతలో, 2026 ఫిబ్రవరిలో భారతదేశంలో AI ఇంపాక్ట్ సమ్మిట్ 2026 నిర్వహించేందుకు సన్నాహకాలు జరుగుతున్నాయి. ప్రధాన మంత్రి నరేంద్ర మోదీ ఈ సమ్మిట్ను ప్రారంభిస్తారు. ఈ నేపథ్యంలోనే ప్రధానమంత్రి నరేంద్ర మోదీ గురువారం (జనవరి 08) ఉదయం లోక్ కళ్యాణ్ మాగ్జిలోని తన నివాసంలో భారత AI స్టార్టప్లతో రౌండ్ టేబుల్ సమావేశం నిర్వహించారు.

కాలక్రమేణా ఆర్టిఫిషియల్ ఇంటెలిజెన్స్ (AI) వాడకం పెరుగుతోంది. ఇంతలో, 2026 ఫిబ్రవరిలో భారతదేశంలో AI ఇంపాక్ట్ సమ్మిట్ 2026 నిర్వహించేందుకు సన్నాహకాలు జరుగుతున్నాయి. ప్రధాన మంత్రి నరేంద్ర మోదీ ఈ సమ్మిట్ను ప్రారంభిస్తారు. ఈ



నేపథ్యంలోనే ప్రధానమంత్రి నరేంద్ర మోదీ గురువారం (జనవరి 08) ఉదయం లోక్ కళ్యాణ్ మాగ్జిలోని తన నివాసంలో భారత AI స్టార్టప్లతో రౌండ్ టేబుల్ సమావేశం నిర్వహించారు. వచ్చే నెలలో మనదేశంలో జరగనున్న ఇండియా AI ఇంపాక్ట్ సమ్మిట్ 2026 కి ముందు, సమ్మిట్లో AI for ALL: గ్లోబల్ ఇంపాక్ట్ ఛాలెంజ్కు అర్హత సాధించిన 12 భారతీయ AI స్టార్టప్లు రౌండ్ టేబుల్కు హాజరయ్యాయి. ప్రధాని మోదీ అధ్యక్షతన జరిగిన ఈ సమావేశంలో తమ ఆలోచనలను, పనిని ప్రదర్శించాయి. ఈ స్టార్టప్లు భారతీయ భాషా ఫౌండేషన్ మోడల్లు, బహుభాషా శాటిలైట్, స్పీచ్-టూ-టెక్స్ట్, టెక్స్ట్-టూ-ఆడియో, టెక్స్ట్-టూ-వీడియో వంటి విభిన్న రంగాలలో పనిచేస్తున్నాయి. ఇ-కామర్స్, మార్కెటింగ్, వ్యక్తిగతీకరించిన కంటెంట్ సృష్టి కోసం జనరేటివ్ ఛానెల్స్ ఉపయోగించి 3వ కంటెంట్; పరిశ్రమలలో డేటా ఆధారిత నిర్ణయం తీసుకోవడానికి ఇంజనీరింగ్ సిమ్ములేషన్లు, మెటీరియల్ పరిశోధన, అధునాతన విశ్లేషణలు, ఆరోగ్య సంరక్షణ, వైద్య పరిశోధన, ఇతర వాటిని సహా పలు స్టార్టప్ సంస్థల ప్రతినిధులు పాల్గొన్నారు. దేశ భాషాని న్యూట్రిటీలో జరగనున్న ఈ AI ఇంపాక్ట్ 2026 సమ్మిట్లో దాదాపు 15 దేశాల నుండి 100 మందికి పైగా ప్రపంచ జజ్జాలు, దేశాధినేతలు పాల్గొంటారు. ఈ సమ్మిట్లో ఆర్టిఫిషియల్ ఇంటెలిజెన్స్ (AI) ప్రభావం గురించి చర్చించనున్నారు. ఫిబ్రవరి 19న ప్రధానమంత్రి నరేంద్ర మోదీ ఈ శిఖరాగ్ర సమావేశాన్ని ప్రారంభిస్తారు. అదే రోజు జజ్జాలతో సమావేశం కూడా జరుగుతుంది. శిఖరాగ్ర సమావేశానికి ముందు, ఫిబ్రవరి 18న ప్రధానమంత్రి మోదీ స్వయంగా ఆతిథ్యం ఇచ్చే విందు జరుగుతుంది. దీనికి పాల్గొనే అనేక దేశాల దేశాధినేతలు, నాయకులు హాజరవుతారు. ఈ నేపథ్యంలోనే సమ్మిట్ ఏర్పాటుపై ప్రధాని మోదీ సమీక్ష నిర్వహించారు. దేశంలో కృత్రిమ మేధస్సు పర్యావరణ వ్యవస్థను ముందుకు తీసుకెళ్లడంలో భారతదేశం బలమైన నిబద్ధతను AI స్టార్టప్లు ప్రకటించాయి. AI రంగం వేగవంతమైన వృద్ధి, విస్తారమైన భవిష్యత్తు సామర్థ్యాన్ని ప్రధాని మోదీకి వివరించారు. కృత్రిమ మేధస్సు ఆవిష్కరణ, విస్తరణ గురుత్వాకర్షణ కేంద్రం భారతదేశం వైపు మారడం ప్రారంభించిందని పేర్కొన్నారు. భారతదేశం ఇప్పుడు AI అభివృద్ధికి బలమైన, అనుకూలమైన వాతావరణాన్ని అందిస్తుందని, దేశాన్ని ప్రపంచం AI పటంలో దృఢంగా ఉంచుతుందని స్టార్టప్ సంస్థల ప్రతినిధులు పేర్కొన్నారు. ఈ సమావేశంలో ప్రధానమంత్రి నరేంద్ర మోదీ కీలక దిశానిర్దేశం చేశారు. సమాజంలో పరివర్తన తీసుకురావడంలో కృత్రిమ మేధస్సు ప్రాముఖ్యతను తెలియజేశారు. వచ్చే నెలలో భారతదేశం ఇండియా AI ఇంపాక్ట్ సమ్మిట్ను నిర్వహిస్తుందని, దీని ద్వారా దేశం సాంకేతిక రంగంలో ప్రధాన పాత్ర పోషిస్తుందని ఆయన పేర్కొన్నారు. భారతదేశం AIని ఉపయోగించుకుని పరివర్తన తీసుకురావడానికి ప్రయత్నాలు చేస్తోందని ఆయన తెలిపారు. భారతదేశ భవిష్యత్తుకు స్టార్టప్లు, AI వ్యవస్థాపకులు సహా నిర్మాతలని ప్రధానమంత్రి స్పష్టం చేశారు. కొత్త ఆవిష్కరణలు, పెద్ద ఎత్తున అమలు రెండింటికీ దేశం అపారమైన సామర్థ్యాన్ని కలిగి ఉందని అన్నారు. “భారతదేశంలో తయారు చేసే ప్రతిదీ, ప్రపంచం కోసమే అయ్యి ఉండాలి” అనే స్ఫూర్తిని ప్రతిబింబించే ఒక ప్రత్యేకతను AI సమూహాను భారతదేశం ప్రపంచానికి అందించును ప్రధాని మోదీ అన్నారు. భారతదేశంపై ప్రపంచం ఉంచిన నమ్మకమే దేశానికి అతిపెద్ద బలం అని ప్రధానమంత్రి అన్నారు. భారతీయ AI సమూహాలు నైతికంగా, నిష్పక్షపకంగా, పారదర్శకంగా, డేటా గోప్యతా సూత్రాలపై ఆధారపడి ఉండేలా చూసుకోవాల్సిన అవసరాన్ని ఆయన గుర్తు చేశారు. భారతదేశం నుండి ప్రపంచ నాయకత్వం కోసం స్టార్టప్లు పనిచేయాలని, భారతదేశం ప్రపంచవ్యాప్తంగా సరసమైన AI, సమీక్షితమై AI, పొదుపు ఆవిష్కరణలను ప్రోత్సహించగలదని ఆయన అన్నారు. భారతీయ AI సమూహాలు విభిన్నంగా ఉండాలని, స్థానిక, స్వదేశీ కంటెంట్, ప్రాంతీయ భాషలను ప్రోత్సహించాలని కూడా ప్రధాని మోదీ సూచించారు. ఈ సమావేశంలో అవతార్, భారత్ డిజైన్, ప్రాక్టర్, గాన్, జెనెజెన్, గ్లాసి, ఇంటెలిజెన్స్, సర్వే, కోడ్ AI, సోకెట్ AI, టెక్ మహేంద్రా, జెంటిక్ వంటి భారతీయ AI స్టార్టప్ల జజ్జాలు, అధిపతులు, ప్రతినిధులు పాల్గొన్నారు. ఈ సమావేశంలో కేంద్ర ఎలక్ట్రానిక్స్, ఇన్ఫర్మేషన్ టెక్నాలజీ మంత్రి అశ్విని వైష్ణవ్, సహాయ మంత్రి జితేంద్ ప్రసాద్ కూడా పాల్గొన్నారు.

అల్పవీధనం ఎఫెక్ట్.. తెలుగు రాష్ట్రాల్లో శుక్రవారం వాతావరణం ఎలా ఉంటుంది..

బంగాళాఖాతంలో ఏర్పడిన అల్పవీధనం వాయుగుండంగా మారి.. శుక్రవారం రాత్రి నాటికి తీరం దాటి అవకాశం ఉందని వాతావరణ శాఖ అలర్ట్ జారీ చేసింది. ఒకవైపు చలి.. మరోవైపు అల్పవీధనం నేపథ్యంలో వాతావరణ శాఖ అధికారులు అలర్ట్ జారీ చేశారు. అల్పవీధనం ప్రభావంతో ఆంధ్రప్రదేశ్ తెలంగాణలో వాతావరణం ఎలా ఉంటుందో ఈ కథనంలో తెలుసుకుందాం..

బంగాళాఖాతంలో ఏర్పడిన అల్పవీధనం వాయుగుండంగా మారి.. శుక్రవారం రాత్రి నాటికి తీరం దాటి అవకాశం ఉందని వాతావరణ శాఖ అలర్ట్ జారీ చేసింది. ఒకవైపు చలి.. మరోవైపు అల్పవీధనం నేపథ్యంలో వాతావరణ శాఖ అధికారులు అలర్ట్ జారీ చేశారు. అల్పవీధనం ప్రభావంతో ఆంధ్రప్రదేశ్, తెలంగాణలో వాతావరణం ఎలా ఉంటుందో ఈ కథనంలో తెలుసుకుందాం.. అమరావతి వాతావరణ కేంద్రం ప్రకారం.. ఆగ్నేయ బంగాళాఖాతం, భూమధ్యరేఖ తూర్పుహిందూ మహాసముద్రం నైరుతి, దాని ప్రక్కనే ఉన్న ప్రాంతాలలో గత 6 గంటల్లో 20 కి.మీ వేగంతో దాదాపు పశ్చిమ-వాయువ్య దిశగా కదిలిన నిన్నటి తీవ్ర అల్పవీధనం, ఈరోజు, జనవరి 8, 2026న ఉదయము 0830 గంటలకు నైరుతి బంగాళాఖాతం, దానికి ఆనుకుని ఉన్న తూర్పు భూమధ్యరేఖ హిందూ మహాసముద్రం మీదుగా, 5.5శీతవర్ష అక్షంశం, 84.8శీతవర్ష రేఖాంశం దగ్గర, పొట్టువెల్ (శ్రీలంకకి తూర్పు-ఆగ్నేయంగా 360 కి.మీ., హంబెన్లోట (శ్రీలంకకి తూర్పు-ఆగ్నేయంగా 410 కి.మీ., బద్దికలోవా (శ్రీలంకకి తూర్పు-ఆగ్నేయంగా 420 కి.మీ., ట్రింకోపరీ (శ్రీలంకకి ఆగ్నేయంగా 520 కి.మీ., కరెకల్ (పుదుచ్చేరికి ఆగ్నేయంగా 810 కి.మీ., చెన్నై (తమిళనాడు)కి ఆగ్నేయంగా 980 కి.మీ. దూరంలో కేంద్రీకృతమై ఉంది. ఇది రాలోయే 36 గంటల్లో నైరుతి బంగాళాఖాతం మీదుగా పశ్చిమ-వాయువ్య దిశగా ప్రయాణించి, రేపు సాయంత్రం/రాత్రి సమయంలో, అంటే 2026 జనవరి 9న హంబెన్లోట, కల్పానై మధ్య శ్రీలంక తీరాన్ని దాటి అవకాశం ఉంది.



ఫిట్నెస్ లేని పడవలపై ప్రమాదకరమైన ప్రయాణం. మాదిపాడు తాడువాయి గింజాపల్లి



- జడ్పీ అధికారులు ఫిట్నెస్ లేదన్న సీట్ చేస్తారు
- పోలీస్ అధికారులు పట్టినట్టు వ్యవహరిస్తారు.
- ఫిట్టర్స్ కావాలంటే రెండు మూడు లక్షలు ఖర్చు
- ఎలాంటి అనుమతులు లేకుండా తిప్పుకోవాలంటే నెలకి 10,000 ఇస్తే చాలు.
- జడ్పీ కి నెలకు ఒక్కో పడవకు పదివేలు
- పోలీస్ శాఖకు నెలకు ఒక్కొక్క పడకు పదివేలు చెల్లిస్తున్నారనే ఆరోపణలు వెల్లువెత్తుతున్నాయి .
- మాదిపాడు, గింజపల్లి, తాడువాయి, ప్రాంతాల్లో

ఫిట్నెస్ లేని పడవల ప్రయాణం.

అచ్చంపేట జనపరి 9 గాయత్రి వార్తలు

నదీ పరివాహక ప్రాంతంలో, పల్నాడు కృష్ణా జిల్లాను కలుపుతూ పడవలు బిల్లకట్టులు నిర్వహిస్తున్నారు. మాదిపాడు, గింజపల్లి, తాడువాయి, చామర్రు, కోగంటి వారి పాఠెం, పరిసర ప్రాంతాల్లో తిప్పే పడవలు నిత్యం రద్దీగా ఉంటాయి. ఎలాంటి సేఫ్టీలు లేకుండా, అక్కువ మంది ప్రజలను ఎక్కించి, అవతలి వైపుకు తరలిస్తుంటారు. ప్రతి సంవత్సరం జడ్పీలో పడవలకు సంబంధించి పాటలు పెట్టి, టికెట్ ధరలు నిర్ణయించి సంబంధిత సేఫ్టీలను ఏర్పాటు చేసుకొని, ఫిట్నెస్ కలిగి ప్రయాణం చేయాలని జెడ్పీ నిబంధనలు చేశారు. కొత్తగా కొనుగోలు చేసిన పడవకి ఫిట్నెస్ ఉంటుంది తప్ప రానున్న

రోజుల్లో ఫిట్నెస్ కావాలంటే కష్టతరంగా మారింది. మచిలీపట్నం వరిసర ప్రాంతాల్లో పడవలకు సంబంధించి ఫిట్నెస్ ఇస్తారు. సుమారు లక్ష నుంచి రెండు మూడు లక్షల వరకు ఖర్చు అవుతుంది అనేది నానుడి. గత మాసంలో గింజపల్లి పడవ మార్గమధ్యనికి వచ్చేసరికి ఇంజన్ పని చేయకపోవడంతో ప్రయాణికులతో సహా కిలోమీటర్ మేరా కొట్టుకుపోయిన సంఘటన నెలకొంది. స్థానికుల సాయంతో నిలిపారు. ఈ సంఘటన తెలిసిన తర్వాత ఉన్నత అధికారుల ఆదేశాల మేరకు అన్ని పడవలను అచ్చంపేట ఎంపీడీవో శ్రీనివాసరావు పరిశీలించారు. పోలీస్ సిబ్బందితో కలిసి ఫిట్నెస్ లేని పడవలను దగ్గరుండి సీట్ చేశారు. స్థానిక నేతల ప్రోత్సలంతో మరుసటి రోజు నుంచే ఫిట్నెస్ లేకుండా సారంగ సర్దికెట్టు లేని వారితో పడవ ప్రయాణం కొనసాగిస్తున్నారు. ఈ విషయమై పలుమార్లు పలు పత్రికల్లో

ప్రచురమవడంతో ఎంపీడీవో శ్రీనివాసరావు పోలీసులకు వివరించారు. సీన్ చేసిన పడవలు యధావిధిగా కొనసాగుతున్నాయి తగు చర్యల నిమిత్తం తమరు కోరడమైనదని శ్రీనివాసరావు వివరించారు. ముడుపుల ముట్టిన అధికారులు ప్రజల ప్రాణాలతో చలగాటమాడుతూ, సరైన ఫిట్నెస్ లేని పడవలు ఓవర్లోడుతో ప్రయాణం చేసే పడవలు, సేఫ్టీలు లేకుండా నిబంధనలు పాటించకుండా నడిపే పడవలపై చర్యలు తీసుకోకుండా, దొరికిందే అదునుగా నెలవారీ మాములు పెట్టుకొని, ప్రజల ప్రాణాలతో చెలగాటమాడుతున్నారని స్థానిక ప్రజలు తెలిపారు. పల్నాడు జిల్లా కలెక్టర్,ఎస్పీ, గుంటూరు జడ్పీ సీఈవో సంబంధిత శాఖ ఉన్నత అధికారులు ఈ విషయమై ప్రత్యేక చొరవ తీసుకొని తగు చర్యలు తీసుకోవాలని ప్రయాణికులు ప్రజలు కోరారు.

అంబరాన్ని అంటిన సంక్రాంతి సంబరాలు.

పెదకూరపాడు జనపరి 9 గాయత్రి వార్తలు

మండల పరిధిలోని 75 తాళ్లూరు శ్రీ వివేకానంద విద్యానికేతన్ లో సంక్రాంతి సంబరాలు నిర్వహించారు. విద్యార్థులచే హరిదాసు వేషధారణ, విద్యార్థులచే ముగ్గుల పోటీలు నిర్వహించారు. ప్రిన్సిపాల్ శిరీష గంగిరెడ్డలకు హరిదాసులకు ధాన్యాలు వేశారు. భోగి మంటలు పొంగుళ్ళు, గంగిరెడ్డలు, కర్ర సాము, భోగి పళ్ళు కార్యక్రమాలు చేపట్టారు. ఎంతో సంబరంగా సంక్రాంతి వేడుకలు పాఠశాలలో నిర్వహించారు. వివిధ వేషధారణలో విద్యార్థులు అలరించారు. జడ్పీహెచ్ఎం రమణ పాల్గొన్నారు.



తల్లి బిడ్డక్షమం..బలమైన

ఆహారంతోనే సాధ్యం.. మాగులూరి.

పెదకూరపాడు. జనపరి 9 గాయత్రి వార్తలు



గర్భిణీలకు బలమైన ఆహారం అందించడం ద్వారా పుట్టబోయే బిడ్డ తల్లి క్షమంగా ఉంటారని 75 తాళ్లూరు ప్రాథమిక ఆరోగ్య కేంద్రం డాక్టర్ వలిగొండ రెడ్డి అన్నారు. శుక్రవారం మాగులూరి ఫౌండేషన్ ఆధ్వర్యంలో ఏర్పాటుచేసిన

పౌష్టికాహారాన్ని అందించారు. పెదకూరపాడు సామాజిక ఆరోగ్య కేంద్రంలో గర్భిణీలకు పోషక విలువలు కలిగిన ఆహారాన్ని అందించారు. గత ఐదు సంవత్సరాలుగా మాగులూరి ఫౌండేషన్ సేవలు రాష్ట్రం నలుమూలలా విస్తరించాయి. ప్రవాసాంధులు మాగులూరి భాను ప్రకాష్ తన కష్టస్థితితో కొంత సమాజ సేవ చేద్దామనే ఉద్దేశంతో ఈ సేవ కార్యక్రమాలు చేపట్టారని పలువురు నాయకులు ప్రశంసించారు. ప్రతి ఒక్కరూ చేయి చేయి కలిపి సమాజ సేవకు పాటుపడాలని భాను ప్రకాష్ కాంక్షించారు.

కోడి పందేలు నిర్వహిస్తే కఠిన చర్యలు.

- చట్టాలపై ప్రజల్లో అవగాహన కల్పించాలి.
- సంయుక్త బృందాలు విస్తృత తనిఖీలు నిర్వహించాలి.
- గ్రామ, మండల, డివిజన్ స్థాయి కమిటీలు అప్రత్యం ఉంచాలి జిల్లా కృత్రిక శుక్లా ..

నరసరావుపేట జనపరి 9 గాయత్రి వార్తలు

కోడి పందేలు నివారణ పైన జిల్లా సమన్వయ కమిటీ సమావేశం నిర్వహించిన జిల్లా కలెక్టర్ కృత్రిక శుక్లా ,ఎస్పీ కృష్ణారావు .ఈ సందర్భంగా జిల్లా కలెక్టర్ కృత్రిక శుక్లా మాట్లాడుతూ కోడి



పందేలు నిర్వహించే వారిపై జంతు హింస నిరోధక చట్టం ప్రకారం కఠిన చర్యలు తప్పని వెల్లడించారు. కోడి పందేలు జరిగే అవకాశాలు ఉన్న ప్రదేశాలను గమనించాలన్నారు. శనివారం అన్ని గ్రామాల్లో దండోరా వేయించాలని ఆదేశించారు. గత ఏడాది నమోదు అయిన కేసులు, చేపట్టిన చర్యలు అడిగి తెలుసుకున్నారు. మండల స్థాయి కమిటీలను వెంటనే రెవెన్యూ, పోలీస్, పశు సంవర్ధక శాఖ, పంచాయతీరాజ్ శాఖ లతో ఏర్పాటు చేయాలన్నారు. అన్ని గ్రామాల్లో పోస్టర్లు ఏర్పాటు చేసి అవగాహన కల్పించాలని చెప్పారు. పందేలు నిర్వహించే వారిపై ఎఫ్.ఐ.ఆర్ నమోదు చేయాలన్నారు. చట్ట ప్రకారం చర్యలు చేపట్టి, బైండ్ ఓవర్ చేయాలని పేర్కొన్నారు. పోలీస్ స్టేషన్ ల పరిధిలో బృందాలు ఏర్పాటు చేశామని ఎస్పీ కృష్ణారావు తెలిపారు. ఈ సమావేశంలో అధికారులు తదితరులు పాల్గొన్నారు.

దాడి కేసులో నిందితుడి అరెస్టు

శ్రీకాళహస్తి, జనపరి 7, గాయత్రి వార్తలు

ఈ నెల 7వ తేదీన స్థానిక ఆర్టీసీ బస్టాండ్ ఏరియాలో శంకర్ అనే వ్యక్తిపై బీరు బాటిల్తో దాడి చేసిన ఘటనకు సంబంధించి, ఇస్మాయిల్ అనే వ్యక్తిపై హత్యాయత్నం కింద కేసు నమోదు చేసినట్లు పోలీసులు తెలిపారు. ఈ ఘటనపై విచారణ చేపట్టిన టూటోన్ సీఐ నాగార్జున రెడ్డి ఆధ్వర్యంలో పోలీస్ సిబ్బంది దర్యాప్తు కొనసాగించారు.



విచారణలో భాగంగా దాడికి పాల్పడిన నిందితుడు ఇస్మాయిల్ను (09-01-2026) పోలీసులు అరెస్టు చేశారు.అనంతరం నిందితుడిని కోర్టులో హాజరుపరచగా, మెజిస్ట్రేట్ రిమాండ్ విధించినట్లు పోలీసులు వెల్లడించారు. దాడి ఘటనపై పూర్తి వివరాలు సేకరిస్తూ కేసు దర్యాప్తు కొనసాగుతున్నట్లు టూటోన్ పోలీసులు తెలిపారు.

అమరావతి పేరు చెప్పే అర్హత కూడా జగన్ కు లేదు

- డాక్టర్ జాన్సి వీరాంజనేయులు
- అమరావతి అభివృద్ధి కమిటీ చైర్మన్ మరియు అఖిల భారత పంచాయతీ పరిషత్ (డిల్లీ)

గాయత్రి వార్తలు

నిన్న ప్రెస్ మీట్ లో అమరావతి రాజధాని గురించి మాట్లాడిన మాజీ ముఖ్యమంత్రి జగన్మోహన్ రెడ్డి వ్యాఖ్యలను ఖండించిన అమరావతి అభివృద్ధి కమిటీ చైర్మన్ మరియు అఖిల భారత పంచాయతీ పరిషత్ (డిల్లీ) డాక్టర్ జాన్సి వీరాంజనేయులు ఈ సందర్భంగా డాక్టర్ జాన్సి వీరాంజనేయులు మీడియాతో మాట్లాడుతూ గడిచిన 2019 వ సంవత్సరం నుంచి 2024 వ సంవత్సరం వరకు ఐదు సంవత్సరాలు ముఖ్యమంత్రి హోదాలో రాజధాని అమరావతి లోనే కార్య కలాపాలను కొనసాగించి అమరావతి రైతులను మహిళలను ఇబ్బందులకు గురిచేసి వారి పైన లాభీ చార్జీ చేసి అనేక కేసులు వేయించి చిక్కిపోసలకు గురిచేసిన



మీరు అమరావతి గురించి మాట్లాడే నైతిక హక్కు మీకు లేదు అనే అమరావతిలో సెంటు భూమి పేరుతోటి ఎంతోమంది దళితులకు పేదవారికి స్థలాలను ఇచ్చారు మీరు అంటే ఏ ఉద్దేశంతో దళితులకు పేదవారికి అమరావతిలో స్థలాలు ఇచ్చారు ఇదే అమరావతిలో ఉన్న శాసనసభలో ఎన్నో శాసనాలు చేశారు మూడు రాజధానులు అని మూడు ముక్కలాటూ ఆడి ఆంధ్రప్రదేశ్ కు నేటికీ కూడా పూర్తిస్థాయి రాజధాని లేకుండా చేసిన ఘనత మీకే దక్కింది ఐదు కోట్ల మంది ప్రజలు ఆస్తి రాజధాని అటువంటి రాజధాని పైన మళ్ళీ అక్రమ్యతో నడి రాజధాని పైన మళ్ళీ అక్రమ్యతో నడి తీరాన రాజధాని కడుతున్నారని

మాట్లాడటం చాలా విద్వేదంగా ఉంది రాజధాని లేక యువతకు ఉపాధి లేక ఉద్యోగాలు లేక రాష్ట్రానికి ఆదాయం లేక ఇప్పటికి 11 సంవత్సరాలు దాటిపోయినది ఇంకా ఎన్ని సంవత్సరాలు ప్రజలు బాధపడుతూ ఉండాటి నమాధానం మాజీ ముఖ్యమంత్రి జగన్మోహన్ రెడ్డి చెప్పాలి కూటమి ప్రభుత్వ రద్దసారధి ముఖ్యమంత్రి చంద్రబాబు నేతృత్వంలో అమరావతి రాజధాని అంతర్జాతీయంగా పేరు ప్రఖ్యాతలు వస్తూ ఉన్న నేపథ్యంలో గత రెండు రోజులుగా రాజధాని అమరావతిలో ల్యాండ్ పూరింగ్ కి సుమారుగా 700 ఎకరాల భూమిని రాజధాని అమరావతి కోసం రైతుల

ఇస్తున్న నేపథ్యంలో దాన్ని చూసి ఓర్పుకోలేక కూటమి ప్రభుత్వానికి, ముఖ్యమంత్రి చంద్రబాబుకు ఎక్కడ నుంచి పేరు వస్తుందో అన్న అక్కసుతో మళ్ళీ రాజధాని అమరావతి పైన విషం చిమ్మే ప్రయత్నం చేయటం బాధాకరం దురదృష్టకరం ఇప్పటికైనా మాజీ ముఖ్యమంత్రి జగన్మోహన్ రెడ్డి తన తప్పును తెలుసుకొని అమరావతి రాజధానిని స్వాగతించాలి లేకపోతే భవిష్యత్తులో వైసీపీ మనుగడే కష్టసాధ్యంగా మారే ప్రమాదం పొంచి ఉంది అమరావతి అనేది అంతర్జాతీయ ఖ్యాతి కలిగిన నగరం సాక్షాత్తు దేవతల రాజధానిగా కొలువై ఉన్న ప్రాంతం స్వయాన ఇంద్ర దేవుడు చేత ప్రతిష్ఠించిన అమరేశ్వరుడు ఉన్న ప్రాంతం ప్రధమ ఆరామంగా విరాజిల్లుతున్న ప్రాంతం వైవ క్షతంతో పాటు బొద్ద జైన శాతవాహనులు పాలించిన ప్రాంతం అని డాక్టర్ జాన్సి వీరాంజనేయులు తెలిపారు భారతదేశంలో ఎన్నో నగరాల ప్రక్కనే జీవనదులు ఉన్నాయి అవన్నీ ఆదృతంగా అభివృద్ధి చెంది ఉన్నాయి ప్రపంచంలోనే ఎన్నో నగరాల ప్రక్కనే నదులు సముద్రాలు ఉన్నాయి అవన్నీ ఆదృతంగా అభివృద్ధి చెంది ఉన్నాయి .

బాపట్ల పట్టణ అభివృద్ధికి మూడు కోట్ల రూపాయల నిధులు

బాపట్ల జనపరి 9 గాయత్రి వార్తలు

కొత్త సంవత్సరంలో సరికొత్త ప్రగతితో బాపట్ల పురపాలక సంఘంలో పలు అభివృద్ధి కార్యక్రమాలకు శ్రీకారం చుట్టారు. అందమైన నగరంగా బాపట్లను అభివృద్ధి చేసే క్రమంలో ఆయా నిధులను వెచ్చించేందుకు నిర్ణయించారు. భవిష్యత్తులో మరిన్ని నిధులను సమకూర్చుటతో పాటు, పట్టణ పరిధిలో అన్ని మౌలిక వసతులను మెరుగుపరిచే దిశగా చర్యలు చేపడుతున్నారు. లక్ష జనాభా కు సమీపంలో ఉన్న జిల్లా కేంద్రం బాపట్లను అన్ని విధాల అభివృద్ధి చేసే అవకాశాలపై దృష్టి సారించారు. ఈ నేపథ్యంలోనే కొత్త ఏడాదిలో తొలిసారిగా బాపట్ల పురపాలక సంఘానికి మూడు కోట్ల రూపాయల నిధులు మంజూరైనట్లు బాపట్ల శాసనసభ్యులు చేగోశన నరేంద్ర వర్మ రాజు వెల్లడించారు. మున్సిపల్ కమిషనర్ రఘునాథరెడ్డి తో కలిసి బాపట్ల విజన్ కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడారు. ఇప్పటికే బాపట్ల పురపాలక సంఘంలో గత ఏడాది పాతిక కోట్ల రూపాయల పైచిలుకు అభివృద్ధి కార్యక్రమాలను అమలు చేయటం జరిగిందని చెప్పారు. రోడ్ నిర్మాణం, అందమైన పార్కులు, చెత్త సేకరణకు సంబంధించి దాదాపు 8 కోట్లతో నిర్మాణాత్మకమైన ప్రణాళిక అమలు చేయడం

జరిగింది. సెంట్రల్ లైటింగ్ , గ్రీనరీ కోసం కోటి రూపాయల వరకు వెచ్చించారు. తాజాగా ఒక దశాబ్ది కాలంగా మరమ్మత్తులకు నోచుకోని మంచినీటి పైపులైన్ల ఏర్పాటుకు చర్యలు చేపట్టారు. ప్రభుత్వం మంజూరు చేసిన మూడు కోట్ల రూపాయలతో తాజాగా టీచర్స్ కాలనీ లో బైపాస్ రోడ్డు ను కలుపుతూ కోటి రూపాయల వ్యయంతో అభివృద్ధి కార్యక్రమాలు చేపట్టనున్నారు. చిల్లర గొల్లపాలెం కాలనీలో డ్రైనేజీల నిర్మాణం కోసం 30 లక్షలు కేటాయించారు. రాజీవ్ గాంధీ కాలనీలో డ్రైన్ ఏర్పాటుకు 50 లక్షలు, 11వ వార్డు శ్రీనివాసన్ నగర్ కాలనీలో 10 లక్షలు డ్రైనేజీల అభివృద్ధికి వెచ్చించబోతున్నారు. వివేకానంద కాలనీలో సిసి రోడ్ల నిర్మాణానికి పది లక్షలు, పాలిటెక్నిక్ కళాశాల వద్ద బీటీ రోడ్ల కోసం కోటి రూపాయలు ఖర్చు చేయబోతున్నారు. భవిష్యత్తులో బాపట్ల పట్టణ అభివృద్ధికి మరిన్ని నిధులు వెచ్చించేందుకు కృషి జరుగుతున్నట్లు ఎమ్మెల్యే నరేంద్ర వర్మ తెలిపారు. బాపట్ల అభివృద్ధికి నిధులు కేటాయించిన రాష్ట్ర ముఖ్యమంత్రి చంద్రబాబు, పురపాలక మంత్రి నారాయణ , మంజూరుకు సహకరించిన ప్రతి ఒక్కరికి ఈ సందర్భంగా ఎమ్మెల్యే



నరేంద్ర వర్మ కృతజ్ఞతలు తెలిపారు.

సీజ్ ది లాల్

ఏలూరు జిల్లా..ఆగిరిపల్లిలో జిల్లా సివిల్ సప్లై అధికారి (డిఎస్ ఓ) విలియమ్స్ తనిఖీలు

గాయత్రి వార్తలు

7 వేల కిలోలా రేషన్

బియ్యన్ని సీజ్ చేసిన డిఎస్సీ విలియమ్స్ మిసీ లారీని చేజ్

చేసి పట్టుకుని సీజ్ చేసిన

డిఎస్సీ ఓ...వరారీలో

నిందితుడు మహమ్మద్ రఫీ

గతంలో బాపట్ల జిల్లా సివిల్

సప్లై అధికారిగా విధులు

నిర్వహించిన బి. విలియమ్స్

బాపట్లలో ఉత్తమ జిల్లా



అధికారిగా అవార్డు తీసుకున్నారు

అరాచకం సృష్టించడం జగన్ విధానమే

- రాష్ట్ర ప్రభుత్వ గిరిజన సలహా మండలి సభ్యులు ఎం. సుబ్బయ్య

గాయత్రి వార్తలు

బద్దేళ్ల పాటు ఆంధ్రప్రదేశ్ రాష్ట్రాన్ని అరాచక పాలనతో అతలాకుతలం చేసిన వైఎస్ జగన్మోహన్ రెడ్డి, ఈరోజు ఓటమి భయంతో సీతులు మాట్లాడడం అత్యంత విద్యురంగా ఉందని ఆంధ్రప్రదేశ్ రాష్ట్ర ప్రభుత్వ గిరిజన సలహా మండలి సభ్యులు ఎం. సుబ్బయ్య తీవ్రస్థాయిలో మండిపడ్డారు.

నిన్న జగన్మోహన్ రెడ్డి నిర్వహించిన మీడియా సమావేశంపై ఆయన భూటుగా స్పందించారు. బద్దేళ్ల పాటు

ముఖ్యమంత్రిగా పనిచేసిన జగన్మోహన్ రెడ్డికి ప్రజలు కేవలం 11 అసెంబ్లీ స్థానాలకే పరిమితం చేయడం, ఆయన పాలనపై ప్రజలకు ఉన్న అసహ్యన్ని స్పష్టంగా తెలియజేస్తోందని సుబ్బయ్య వ్యాఖ్యానించారు.రాష్ట్రాన్ని రావణకాష్టంగా మార్చిన అరాచక పాలనకు ప్రజలు స్పష్టమైన తీర్పు ఇచ్చారని, అయినప్పటికీ ఇప్పటికీ బాధ్యతలేని వ్యాఖ్యలు చేస్తూ సీపీ రాజకీయాలకు పాల్పడటం దురదృష్టకరమన్నారు. ఓటమిని అంగీకరించకుండా ప్రజల తీర్పును తక్కువ చేసి మాట్లాడటం జగన్ రాజకీయ సంస్కృతిని మరోసారి బయటపెట్టిందని విమర్శించారు.ఇంకైనా జగన్మోహన్ రెడ్డి తన రాజకీయ వైఖరిని మార్చుకుని, ప్రజాస్వామ్య విలువలను గౌరవించే విధంగా ప్రవర్తించాలని ఎం. సుబ్బయ్య హితవు పలికారు. ప్రజల తీర్పును స్వీకరించి, రాష్ట్ర శ్రేయస్సు కోసం బాధ్యతాయుతమైన ప్రతిపక్ష పాత్రను పోషిస్తేనే సమాజానికి మేలు జరుగుతుందన్నారు.



కంది పంటను ధ్వంసం చేసిన అడవి జీవరాసులు

- ఆడుకోవాలని రైతుల విజ్ఞప్తి

నాగర్ కర్నూల్ జిల్లా

అమ్రాబాద్ మండలం

మాచారం గ్రామానికి

చెందిన కోడే

హుస్సేన్ గ్రామంలోని

ఆడవిఅంచున తన

పట్లూ భూమి సర్వే

సంబర్ 18 మూడు



ఎకరాల భూమిలో కంది పంటను సాగు చేయడం జరిగింది గత మూడు నాలుగు రోజులు గా ఆడవి జీవరాసులైన కడుతులు పండులు కంది పంటను పూర్తిగా ధ్వంసం చేయడం జరిగింది ఈ విషయాన్ని రైతు ఫారెస్ట్ అధికారులకు సమాచారం వారు సెక్షన్ ఆఫీసర్ భాగ్యమ్మ గారు వారి బృందం శుక్రవారం ఉదయం చేసిన పంటను పరిశీలించడం జరిగింది దాదాపు మూడు లక్షల విలువ ఉంటుందని వారు అంచనా వేశారు ఈ విషయాన్ని పై అధికారుల దృష్టికి తీసుకెళ్లి రైతులకు న్యాయం చేస్తామని వారు అన్నారు

హిందూ సంప్రదాయంతో సంక్రాంతి సంబురాలు

గాయత్రి వార్తలు

అమ్రాబాద్ మండలం బ్రహ్మగిరి ప్రభుత్వ ఉన్నత పాఠశాలలో సంక్రాంతి వేడుకలను సంప్రదాయాలను ప్రతిబింబించే విధంగా ఘనంగా నిర్వహించినట్లు ప్రధానోపాధ్యాయులు ఎన్. శంకర్ రాథోడ్ తెలిపారు. శుక్రవారం పాఠశాల ఆవరణలో జరిగిన సంక్రాంతి సంబురాల్లో ఆయన మాట్లాడారు.ప్రస్తుత కాలంలో చిన్నారులకు పండుగల విశిష్టతను తెలియజేయాల్సిన అవసరం ఎంతో ఉందని, అందుకే పాఠశాల స్థాయిలోనే పండుగల సంస్కృతిని ప్రత్యక్షంగా అనుభవించేటట్లు కార్యక్రమాలు నిర్వహిస్తున్నామని ఆయన పేర్కొన్నారు. నిత్యం విద్యార్థోధతో పాటు, తెలుగు సంస్కృతి, సంప్రదాయాలను ప్రతిబింబించే వేడుకలు నిర్వహించడం ద్వారా విద్యార్థుల్లో సాంస్కృతిక అవగాహన పెరుగుతుందని తెలిపారు. పల్లె ప్రాంతాల్లో సంక్రాంతి వేడుకలకు ప్రత్యేక ఆకర్షణగా నిలిచే గంగిరెద్దులు, హరిదాసుల నామస్మరణ, సంప్రదాయ వేషధారణలను విద్యార్థులు కళ్లకు కట్టినట్లుగా ప్రదర్శించడంతో అందరి ప్రశంసలు అందుకున్నారు.

పెదకూరపాడు శాసనసభ్యులు భాష్యం ప్రవీణ్ ను సత్కరించిన మంత్రి పొంగూరు నారాయణ

అమరావతి మండల పరిధిలోని పెదమద్దూరు లో ల్యాండ్ ఫూలింగ్ ప్రక్రియను మంత్రి నారాయణ గురువారం సాయంత్రం ప్రారంభించారు. పెదమద్దూరులో మొదటి రోజే 30 శాతం భూమిని ల్యాండ్ ఫూలింగ్ కు ఇచ్చారు. 313 ఎకరాల భూమిని రైతులు అంగీకార పత్రాలు ఇచ్చారు ఈ సందర్భంగా ఆంధ్రప్రదేశ్ మున్సిపల్ పట్టణా అభివృద్ధి శాఖ మంత్రి పొంగూరు నారాయణ మాట్లాడుతూ ఒక గంటలో రికార్డ్ స్థాయిలో ల్యాండ్ సు ప్రజలు ఇచ్చే విధంగా ప్రజలను చైతన్య పరిచిన శాసనసభ్యులు భాష్యం ప్రవీణ్ ను మంత్రి ప్రత్యేకంగా అభినందించారు శాలువాతో ఘనంగా సన్మానించారు మీ ప్రాంతానికి ఒక దైవమిక్ ఎమ్మెల్యేని మీరు



ఎన్నుకున్నారని సభాముఖంగా ప్రజలకు తెలిపారు నియోజకవర్గ అభివృద్ధి కోసం అనునిత్యం నాతో టచ్ లో ఉంటూ అనేక కార్యక్రమాలను ముందుకు తీసుకెళ్తున్నారని మంత్రి నారాయణ తెలిపారు ఈ సందర్భంగా తొలిసారిగా పెద మద్దూరు గ్రామానికి విచ్చేసిన మంత్రి నారాయణ, సి ఆర్ డి ఏ కమిషనర్ కన్నబాబును అఖిల భారత పంచాయతీ పరిషత్ (స్టాడిల్) జాతీయ ఉపాధ్యక్షులు డాక్టర్ జాస్తి వెంకట రమాకాంత్ రెడ్డి, అమరావతి



వీరాంజనేయులు శాలువాతో ఘనంగా సన్మానించారు ఈ కార్యక్రమంలో ఏపీ పురపాలక పట్టణాభివృద్ధి శాఖామంత్రి పొంగూరు నారాయణ, పెదకూరపాడు శాసనసభ్యులు భాష్యం ప్రవీణ్, సిఆర్డిఏ కమిషనర్ కన్నబాబు, అఖిల భారత పంచాయతీ పరిషత్ (డిల్లీ) జాతీయ ఉపాధ్యక్షులు డాక్టర్ జాస్తి వీరాంజనేయులు, ఆర్టీవో గాజులపల్లి వెంకట రమాకాంత్ రెడ్డి, అమరావతి



తహసిల్దార్ డేవియల్, సి ఆర్ డి ఏ డిప్యూటీ కలెక్టర్ లలిత, పల్నాడు జిల్లా తెలుగుదేశం పార్టీ అధ్యక్షులు షేక్ జానీ సైదా, గ్రామ తెలుగుదేశం పార్టీ అధ్యక్షులు పొదిలి శ్రీనివాసరావు, పొదిలి మదన్ మోహన్, పెదమద్దూరు పిఎసిఎస్ పర్సన్ పొదిలి సాంబశివరావు, పొదిలి అనిల్ కుమార్, యడ్లపల్లి జగదీష్, అధికారులు ఇతర గ్రామాల తెలుగుదేశం పార్టీ నాయకులు గ్రామ తెలుగుదేశం పార్టీ నాయకులు, గ్రామ ప్రజలు తదితరులు పాల్గొన్నారు

9.పి కె పి .1 గర్బిణీలకు పోషకాహారాన్ని పంపిణీ

గాయత్రి వార్తలు

పెదకూరపాడు దూర ప్రాంతాల నుండి వైద్య పరీక్షల నిమిత్తం ప్రభుత్వ వైద్యశాలకు వచ్చే గర్బిణీలు ఇబ్బంది పడకూడదనే మంచి ఉద్దేశంతో గర్బిణీలకు పోషకాహారాన్ని అందిస్తూ ఆదర్శంగా నిలిచిన జన చైతన్య సమితి స్వచ్ఛంద సంస్థ సేవలు అభినందిస్తోమని ఆంధ్రప్రదేశ్ రాష్ట్ర సూక్ష్మ చిన్న మధ్య తరహా పరిశ్రమల అభివృద్ధి బోర్డు(ఎంఎస్ఎంఈ డిసి) రాష్ట్ర డైరెక్టర్ డాక్టర్ గుడిపూడి చిన్నరాజు అన్నారు.(ప్రసిద్ధ పుణ్యక్షేత్రం,మండల కేంద్రమైన అమరావతిలోని సామాజిక ఆరోగ్య కేంద్రంలో జన చైతన్య సమితి స్వచ్ఛంద

సంస్థ ఆధ్వర్యంలో ఎం ఎస్ ఎం ఇ రాష్ట్ర డైరెక్టర్ డాక్టర్ గుడిపూడి చిన్నరాజు సహకారంతో వివిధ గ్రామాల నుండి ప్రభుత్వ ఆసుపత్రికి వివిధ వైద్య పరీక్షల నిమిత్తం వచ్చే గర్బిణీలకు శుక్రవారం పోషకాహారాన్ని పంపిణీ చేశారు.ఈ సందర్భంగా డాక్టర్ చిన్నరాజు మాట్లాడుతూ గర్బిణీలకు పౌష్టికాహారం అందిస్తూ ఆదర్శంగా నిలిచిన జన చైతన్య సమితి స్వచ్ఛంద సంస్థ ప్రతినిధులు ఈ కార్యక్రమంలో పాల్గొనేందుకు అవకాశం కల్పించడం సంతోషంగా ఉందన్నారు. అమరావతి సామాజిక ఆరోగ్య కేంద్రం(సిహెచ్ఎ) గైసకాలజిస్ట్ డాక్టర్ మన్యం వీరాంజనేయులు మాట్లాడుతూ



గర్బిణీలు తీసుకోవాల్సిన పోషకాహారాన్ని జన చైతన్య సమితి ప్రతినిధులు అందిస్తున్నారని గర్బిణీలు కూడా అలాంటి పోషకాహారం ఇంటి వద్ద కూడా తీసుకొని ఆరోగ్యవంతమైన బిడ్డలకు జన్మనివ్వాలన్నారు. ఈ కార్యక్రమంలో జనచైతన్య సమితి

కార్యదర్శి తుక్కూరి సాంబశివరావు మాట్లాడుతూ వివిధ గ్రామాల నుండి వచ్చేటటుంటి గర్బిణీలు ఆకలితో ఇబ్బంది పడకూడదనే ఉద్దేశంతో ప్రతి నెల 9వ తేదీ పోషకాహారాన్ని పంపిణీ చేస్తున్నమన్నారు.ఈ కార్యక్రమంలో బుచ్చయ్య పాలెం మాజీ సర్పంచ్ పరుచూరి పూర్ణచంద్రారావు, ఆడవాళ్ళ ఆకుల సంఘం కోఆర్డినేటర్ తుండు లక్ష్మణ్, జన చైతన్య సమితి వ్యవస్థాపక అధ్యక్షులు దాసరి విజయ్ బెన్నిబాబు, కోఆర్డినేటర్ వెలితోటి అనిల్ కుమార్ ప్రతినిధులు చెన్నంశెట్టి బాజీ,మేకల శ్రీనివాసరావు తదితరులు పాల్గొన్నారు. 5

సంక్రాంతి వేళ రోడ్డు భద్రతకు ప్రాధాన్యం ఇవ్వాలి

- శ్రీకాళహస్తి టౌన్ సీపీ నాగార్జున రెడ్డి

గాయత్రి వార్తలు

సంక్రాంతి పండుగ నేపథ్యంలో రోడ్లపై రద్దీ పెరిగి అవకాశం ఉన్నందున ప్రజలంతా తప్పనిసరిగా రోడ్డు భద్రత నియమాల పాటించాలని శ్రీకాళహస్తి టౌన్ సీపీ నాగార్జున రెడ్డి సూచించారు. పండుగ ఉత్సవాల మత్తులో నిర్లక్ష్యం వహిస్తే చిన్న పొరపాట్ పెద్ద ప్రమాదానికి దారి తీసే అవకాశం ఉందని ఆయన హెచ్చరించారు.



ముఖ్యంగా సంక్రాంతి సమయాల్లో కోళ్ల పందాలు, బైక్ రేసులు, అతివేగంగా వాహనాలు నడపడం వంటి ప్రమాదకర కార్యకలాపాలకు దూరంగా ఉండాలని ప్రజలకు సూచించారు. ద్విచక్ర వాహనాలు నడిపే ప్రతి ఒక్కరూ

తప్పనిసరిగా హెల్మెట్ ధరించాలన్నారు. ఇది చట్టపరమైన నిబంధన మాత్రమే కాకుండా ప్రాణ రక్షణకు అత్యంత అవసరమని తెలిపారు. అలాగే ప్రతి వాహనదారుడికి డ్రైవింగ్ లైసెన్స్ ఉండాలి, వాహనానికి సరైన ఇన్సూరెన్స్ తప్పనిసరిగా ఉండాలని సీపీ స్పష్టం చేశారు. ముఖ్యంగా నేపథల్ హైవేస్పై ప్రయాణించే సమయంలో వేగ నియంత్రణ, లేన్ డిస్ప్లీన్, ట్రాఫిక్ సిగ్నల్స్ పాటించడం వంటి భద్రతా ప్రమాణాలను కచ్చితంగా అమలు

చేయాలని సూచించారు. ఒకవేళ రోడ్డు ప్రమాదం జరిగితే వాహనానికి సరైన ఇన్సూరెన్స్ ఉంటే చికిత్సకు అవసరమైన హాస్పిటల్ ఖర్చులు పెద్దగా ఇబ్బంది లేకుండా పొందవచ్చని తెలిపారు. ఇన్సూరెన్స్ లేకపోతే ఆర్థికంగా తీవ్ర నష్టం వాటిల్లే ప్రమాదం ఉందని హెచ్చరించారు. ప్రజల భద్రతే పోలీసుల ప్రధాన లక్ష్యమని, ప్రతి ఒక్కరూ బాధ్యతాయుతంగా వాహనాలు నడిపి పండుగలను సురక్షితంగా, ఆనందంగా జరుపుకోవాలని సీపీ నాగార్జున రెడ్డి విజ్ఞప్తి చేశారు.

డాంక రోడ్డు సమస్యను పరిష్కరించాలి.

గాయత్రి వార్తలు

గ్రామంలోని ప్రజలు పంటపొలాలకు వెళ్లేందుకు ఉన్నా డొంకరోడ్డు సమస్యను వెంటనే పరిష్కరించాలని పెదకూరపాడు ఎమ్మెల్యే భాష్యం ప్రవీణ్ అధికారులను ఆదేశించారు. 33వ రోజు ప్రజల వద్దకు ప్రవీణ్ 100రోజులు 100 గ్రామాలు కార్యక్రమాన్ని పెదకూరపాడు మండలం కన్నెగండ్లలో నిర్వహించారు. కార్యక్రమంలో భాగంగా ప్రజల సమస్యలను నేరుగా అడిగి తెలుసుకున్నారు. ప్రజల సమస్యలు వెంటనే పరిష్కారమయ్యేలా అధికారులకు ఆదేశాలు జారీ చేశారు. సమయం పట్టే సమస్యలను నిర్ణీత సమయంలో పరిష్కరించాలని సూచించారు. రాజ ముద్రతో రైతులకు కొత్తగా మంజూరైన పాస్ పుస్తకాలను ఎమ్మెల్యే చేతుల మీదుగా పంపిణీ చేశారు. అనంతరం గ్రామస్థులతో కలిసి భోజనం చేశారు. గ్రామ సచివాలయ



సిబ్బందితో సమీక్ష సమావేశం నిర్వహించి గ్రామాన్ని ఎప్పటికప్పుడు పరిశుభ్రంగా ఉంచాలన్నారు. గ్రామంలో వీధి లైట్లు,విద్యుత్ సమస్యలు తలెత్తకుండా చర్యలు తీసుకోవాలని ఆదేశించారు. కూలమి ప్రభుత్వం అమలుచేస్తున్న సంక్షేమ పథకాలు అర్హులైన ప్రతి ఒక్కరికీ అందేలా పనిచేయాలని సూచించారు. గ్రామ ప్రజలతో మమేకమై వారి సమస్యలను

త్వరిత గ త తి న పరిష్కరించేలా పనిచేయాలన్నారు. గ్రామ నాయకులతో సమావేశమై కలిసి కట్టుగా పార్టీ బలోపేతానికి కృషి చేయాలని సూచించారు. రానున్న స్థానిక సంస్థల ఎన్నికల్లో కూలమి అభ్యర్థుల గెలుపే లక్ష్యంగా కృషి చేయాలన్నారు. గ్రామంలోని కార్యక్రమ ఇళ్లలో జరిగిన కార్యక్రమాల నేపథ్యం వారి ఇంటికి వెళ్లి వారి కుటుంబాలతో

మాట్లాడారు. కార్యక్రమాలకు ఎలాంటి సమస్య తలెత్తినా వారికి అందగా నిలుస్తామని భరోసా కల్పించారు. కార్యక్రమంలో పెదకూరపాడు మండల అధ్యక్షులు ఏటుకూరి రత్నం, బ్రహ్మయ్య,ఏటుకూరి రత్నం, అభ్యర్థుల గెలుపే లక్ష్యంగా కృషి చేయాలన్నారు. గ్రామంలోని కార్యక్రమ ఇళ్లలో జరిగిన కార్యక్రమాల నేపథ్యం వారి ఇంటికి వెళ్లి వారి కుటుంబాలతో

